

राज्यपाल सचिवालय
राजभवन, जयपुर

अजमेर, बीकानेर व जोधपुर विश्वविद्यालयों के भवनों का लोकार्पण

उन्नति के लिए प्रयास करें विश्वविद्यालय

— राज्यपाल

जयपुर, 8 दिसम्बर। राज्यपाल एवं कुलाधिपति श्री कल्याण सिंह ने कहा है कि विश्वविद्यालय उन्नति के लिए निरन्तर प्रयास करें। उन्होंने कहा कि विश्वविद्यालय ज्ञान-विज्ञान के केन्द्र होते हैं। यहां छात्र-छात्राओं और अध्यापकों को आगे बढ़ने का मौका मिलता है।

राज्यपाल श्री सिंह ने शुक्रवार को यहां राजभवन में महर्षि दयानन्द सरस्वती विश्वविद्यालय, अजमेर के कुबेर भवन, महाराजा गंगा सिंह विश्वविद्यालय, बीकानेर के स्वामी विवेकानन्द वीथी और जयनारायण व्यास विश्वविद्यालय, जोधपुर के विज्ञान संकाय के संगोष्ठी भवन, अभियान्त्रिकी विभाग के दो हॉल व परीक्षा भवन का लोकार्पण किया।

राज्यपाल एवं कुलाधिपति श्री सिंह ने कहा कि छात्र-छात्राओं व अध्यापकों को निष्ठा के साथ मेहनत करनी चाहिए। अनुसंधान के क्षेत्र में प्रयास करें ताकि विश्वविद्यालय का देश और विदेशों में गौरव हासिल हो सके। कुलाधिपति श्री सिंह ने तीनों विश्वविद्यालयों को आधारभूत संसाधनों में उत्तरोत्तर प्रगति के लिए बधाई दी और कहा कि इन सुविधाओं से छात्र-छात्राएं लाभान्वित हो सकेंगे।

जयनारायण व्यास विश्वविद्यालय, जोधपुर के कुलपति डॉ. आर. पी. सिंह और महाराजा गंगा सिंह विश्वविद्यालय, बीकानेर व महर्षि दयानन्द सरस्वती विश्वविद्यालय, अजमेर के कुलपति डॉ. भगीरथ सिंह ने नवनिर्मित भवनों के बारे में विस्तार से जानकारी दी। इस मौके पर तीनों विश्वविद्यालयों के डीन व प्रोफेसरगण, राज्यपाल के सचिव श्री देबाशीष पृष्टि, विशिष्ट सचिव श्री राजेश कुमार गुप्ता व विशेषाधिकारी डॉ. अजय शंकर पाण्डेय सहित राजभवन व विश्वविद्यालय के अधिकारीगण मौजूद थे। राज्यपाल के जनसम्पर्क अधिकारी डॉ. लोकेश चन्द्र शर्मा ने धन्यवाद ज्ञापित किया।

— — —

डॉ. लोकेश चन्द्र शर्मा
जनसम्पर्क अधिकारी, राज्यपाल